

(എ&ബി) പ്രസ്തുത റോഡുകളിലെ താഴ്ന്ന ഭാഗങ്ങൾ പരിശോധിച്ച് ആവശ്യമായ നിർമ്മാണ പ്രവർത്തനങ്ങൾ നടത്തണം എന്നാവശ്യപ്പെട്ട് ബഹു. വള്ളിക്കുന്ന് എം.എൽ.എ. മുൻ സർക്കാരിന്റെ കാലത്ത് ബഹു. മരാമത്തും രജിസ്ട്രേഷനും വകുപ്പുമന്ത്രിക്ക് നൽകിയ നിവേദനത്തിന്റെ അടിസ്ഥാനത്തിൽ ടി വിഷയത്തിൽ റിപ്പോർട്ടിനായി മഞ്ചേരി നിരത്ത് വിഭാഗം എക്സിക്യൂട്ടീവ് എഞ്ചിനീയർക്ക് ബഹു. മന്ത്രി നിർദ്ദേശം നൽകിയിരുന്നതും ആയതിന്റെ അടിസ്ഥാനത്തിൽ എക്സിക്യൂട്ടീവ് എഞ്ചിനീയർ നേരിട്ട് ബഹു. മന്ത്രിയുടെ ഓഫീസിലേയ്ക്ക് റിപ്പോർട്ട് നൽകിയിരുന്നു. ടി വിഷയം സംബന്ധിച്ച പ്രൊപ്പോസലുകളൊന്നും നിലവിൽ സർക്കാരിന്റെ പരിഗണനയ്ക്കായി ലഭിച്ചിട്ടില്ല.

പാലക്കാട് ജില്ലയിൽ കേന്ദ്ര റോഡ് ഫണ്ട് ഉപയോഗിച്ച് നവീകരിച്ച റോഡുകൾ

38(4048) ശ്രീ. എ. പ്രഭാകരൻ: താഴെ കാണുന്ന ചോദ്യത്തിന് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

കഴിഞ്ഞ സർക്കാരിന്റെ കാലയളവിൽ പാലക്കാട് ജില്ലയിൽ കേന്ദ്ര റോഡ് ഫണ്ട് (സി.ആർ.എഫ്.) ഉപയോഗിച്ച് പൊതുമരാമത്ത് വകുപ്പ് നവീകരിച്ച റോഡുകൾ ഏതെല്ലാമാണെന്ന് മണ്ഡലംതിരിച്ചുള്ള വിവരം ലഭ്യമാക്കാമോ; ഇതിൽ ഓരോ പ്രവൃത്തിക്കും അനുവദിച്ച തുക അറിയിക്കാമോ?

വിവരങ്ങൾ അനുബന്ധമായി ചേർത്തിരിക്കുന്നു.*

റോഡുകളുടെ നിർമ്മാണ പുരോഗതി

39(4049) ശ്രീ. കെ. പി. മോഹനൻ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പൊതുമരാമത്ത് വകുപ്പിനു കീഴിലുള്ള റോഡുകളുടെ നിർമ്മാണം സമയബന്ധിതമായി പൂർത്തീകരിക്കുവാൻ നടപടി സ്വീകരിക്കുമോ?

പൊതുമരാമത്ത് വകുപ്പിന് കീഴിലെ പ്രവൃത്തികൾ സമയബന്ധിതമായി നടപ്പിലാക്കുന്നതിനായി ബന്ധപ്പെട്ട ഉദ്യോഗസ്ഥരെ ഉൾപ്പെടുത്തി അവലോകനയോഗം മണ്ഡലാടിസ്ഥാനത്തിലും മന്ത്രിതലത്തിലും നടത്താറുണ്ട്. യോഗത്തിൽ പദ്ധതികളുടെ പുരോഗതി വിലയിരുത്തുകയും സമയബന്ധിതമായി ആയത് പൂർത്തീകരിക്കുന്നതിനാവേണ്ട നിർദ്ദേശങ്ങൾ നൽകുകയും ചെയ്യുന്നു.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) കൂത്തുപറമ്പ് നിയോജകമണ്ഡലത്തിലെ തലശ്ശേരി-വളവുപാറ റോഡ്, കൂത്തുപറമ്പ് റിംഗ് റോഡ്, കീഴ്വാടം-കല്ലിക്കണ്ടി റോഡ്, തൂവക്കുന്ന്-സെൻട്രൽ പൊയിലൂർ റോഡ്, പെരിങ്ങത്തൂർ-മുക്കിൽ പീടിക റോഡ് തുടങ്ങിയവയുടെ നിർമ്മാണപുരോഗതിയും നിലവിലുള്ള സ്ഥിതിയും വിശദമാക്കാമോ;

(സി) പ്രസ്തുത റോഡുകളുടെ പൂർത്തീകരണത്തിന് എന്തെങ്കിലും തടസങ്ങളുണ്ടോ; ഉണ്ടെങ്കിൽ എന്താണെന്നും ആയത് പരിഹരിക്കുവാൻ എന്തെല്ലാം നടപടികളാണ് സ്വീകരിക്കുകയെന്നും വിശദമാക്കാമോ?

(ബി&സി) നിരത്ത് വിഭാഗത്തിന് കീഴിൽ തുവക്കുന്ന് - സെൻട്രൽ പൊയിലൂർ റോഡ് - ഡ്രെയിനേജ് പ്രവൃത്തി പൂർത്തിയായി. പെരിങ്ങത്തൂർ - മുക്കിൽ പീടിക റോഡ് - ജി.എസ്.ബി., ഡബ്ല്യു.എം.എം. പ്രവൃത്തികൾ പൂർത്തിയായി. ബി.എം. പ്രവൃത്തി ആരംഭിക്കേണ്ടതുണ്ട്. ബസ് ഷെൽട്ടർ പൊളിച്ച് മാറ്റുന്നതുമായി ബന്ധപ്പെട്ട് തർക്കം നിലനിൽക്കുന്നതിനാൽ തുവക്കുന്ന് - പൊയിലൂർ റോഡ് പ്രവൃത്തി താൽക്കാലികമായി തടസ്സപ്പെട്ടിരിക്കുകയാണ്. പ്രവൃത്തി പുനരാരംഭിക്കുന്നതിനുള്ള ശ്രമങ്ങൾ നടന്നുവരുന്നു. കെ.എസ്.റ്റി.പി. വിഭാഗത്തിന് കീഴിൽ തലശ്ശേരി - വളവുപാറ റോഡ് നവീകരണ പ്രവൃത്തിയിൽ കൂത്തുപറമ്പ് ടൗണിലെ ട്രാഫിക് ഐലന്റ് നിർമ്മാണം, തെക്കിലങ്ങാടിയിലെ ഡിവൈഡർ, ഹാൻഡ് റെയിൽസ്, ഓട നിർമ്മാണം എന്നീ പണികൾ നിലവിൽ പുരോഗതിയിലാണ്. കിഫ്ബി വിഭാഗത്തിന് കീഴിൽ കൂത്തുപറമ്പ് റിംഗ് റോഡ് പ്രവൃത്തിക്ക് 32.08 കോടി രൂപയ്ക്ക് സാമ്പത്തികാനുമതി ലഭിച്ചിട്ടുണ്ട്. ടെണ്ടർ നടപടികൾ പൂർത്തിയായി. LoA നൽകുന്നതിന് ആവശ്യമായ രേഖകൾ കിഫ്ബിക്ക് സമർപ്പിക്കുന്ന ഘട്ടത്തിലാണ്. കീഴ്വാടം കല്ലിക്കണ്ടി റോഡ് 60% പ്രവൃത്തി പൂർത്തീകരിച്ചു. 6.2 കി.മീ. DBM, 4.4 കി.മീ. BC പൂർത്തീകരിച്ചിട്ടുണ്ട്. പ്രസ്തുത റോഡുകളുടെ പൂർത്തീകരണത്തിന് നിലവിൽ തടസ്സങ്ങളില്ല.

(ഡി) കൂത്തുപറമ്പ് നിയോജകമണ്ഡലത്തിലെ ചെറുക്കണ്ടി- വിളക്കോട്ടൂർ- സെൻട്രൽ പൊയിലൂർ-ചമതക്കാട്- വടക്കേപൊയിലൂർ റോഡ്, പാമ്പൂർ- കൈവേലിക്കൽ- കുന്നോത്തുപറമ്പ് റോഡ് എന്നിവ പൊതുമരാമത്ത് വകുപ്പ് ഏറ്റെടുക്കുവാൻ നടപടി സ്വീകരിക്കുമോ; എങ്കിൽ എന്തെല്ലാം നടപടികളാണ് സ്വീകരിക്കുകയെന്ന് വിശദമാക്കാമോ?

നിലവിൽ പ്രസ്തുത റോഡുകൾ പൊതുമരാമത്ത് വകുപ്പ് ഏറ്റെടുക്കുന്നതിനുള്ള തീരുമാനങ്ങളൊന്നും കൈക്കൊണ്ടിട്ടില്ല.